



धर्मप्रांतीय उपासना आयोग, वसई

पुनरुत्थान सहावा रविवार – १४ मे २०२३

विश्वासू लोकांच्या प्रार्थना

धर्मगुरु : माझ्या बंधू भगिनींनो, ख्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या तो आपल्या मागण्या पूर्ण करील असा विश्वास वाळगू या .

प्रतिसाद : प्रभो, आमची प्रार्थना एक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना त्यांचे प्रेषितीय कार्य करण्यास पवित्र आत्माची कृपा व चांगल्या आरोग्याची देणगी लाभावी म्हणून आपण प्रार्थना करू या .
२. आपले राज्यकर्ते व अधिकारी ह्यांनी देशाच्या विकासासाठी नवीन योजना आण्वून त्या अमलात आणाव्यात तसेच नोकरीच्या व व्यवसायाच्या संधी सामान्य जनतेला उपलब्ध करून घ्याव्यात म्हणून आपण प्रार्थना करू या .
३. प्रभू म्हणतात, पिता तुम्हाला दुसरा कैवारी म्हणजे सत्याचा आत्मा देईल . चांगले आध्यात्मिक जीवन जगून तसेच प्रभूच्या आज्ञेप्रमाणे इतरांवर प्रीती करून ह्या सत्याच्या आत्माचे योग्य ते स्वागत करण्यास आपल्याला कृपा मिळावी म्हणून आपण प्रार्थना करू या .
४. दैनंदिन जीवनातील सर्व अडचणी, दुःखकष्ट, आजार, निराशा ह्यातून मार्ग काढण्यासाठी प्रभूवरील आपला विश्वास मजबूत व्हावा व त्याच्यावर आपल्याला पूर्णपणे विसंबून राहता यावे म्हणून आपण प्रार्थना करू या .
५. आपल्या धर्मग्रामातील सर्व बालकांवर, आजारी लोकांवर, जेष्ठ नागरिकांवर व जे परगावी परदेशात आहेत अशावर पुनरुत्थित ख्रिस्ताचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वांच्या प्रार्थना एक आणि त्यांचा स्वीकार कर . ही प्रार्थना आमच्या प्रभूख्रिस्ताद्वारे करतो . आमेन .